



សាលាដំបូងរាជធានីភ្នំពេញ

ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

កាតព្វកិច្ចប្រជារាស្ត្រខ្មែរ  
សាលាដំបូងរាជធានីភ្នំពេញ

សំណុំរឿងព្រហ្មទណ្ឌ  
លេខ ២២០៥  
ចុះថ្ងៃទី ១៦.០៧.២០១២  
សាលក្រម  
លេខ ៤៦ " យ "   
ចុះថ្ងៃទី ២២.១០.២០១៣

បានបើកសវនាការជាសាធារណៈនៅថ្ងៃទី ១១ ខែតុលា ឆ្នាំ២០១៣ និងប្រកាសជាសាធារណៈ  
នៅថ្ងៃទី ២២ ខែតុលា ឆ្នាំ២០១៣ ដែលមានសមាសភាព ជំនុំជម្រះដូចតទៅ ៖

ចៅក្រមជំនុំជម្រះ

លោក [REDACTED] ចៅក្រមសាលាដំបូងរាជធានីភ្នំពេញ

តំណាងអយ្យការ

លោក [REDACTED] ព្រះរាជអាជ្ញារងអមសាលាដំបូងរាជធានីភ្នំពេញ

ក្រឡាបញ្ជីសវនាការ

កញ្ញា [REDACTED] ជាក្រឡាបញ្ជីអមសាលាដំបូងរាជធានីភ្នំពេញ

ដើម្បីជំនុំជម្រះ

សំណុំរឿងព្រហ្មទណ្ឌលេខ ២២០៥ ចុះថ្ងៃទី ១៦.០៧.២០១២ ដែលមានជនជាប់ចោទ ៖

ឈ្មោះ [REDACTED] ភេទប្រុស អាយុ ៣២ឆ្នាំ ជាតិខ្មែរ មានទីកន្លែងកំណើតនៅសង្កាត់លេខ៥ ក្រុងភ្នំ  
ពេញ ទីលំនៅសព្វថ្ងៃផ្ទះលេខ៤១ ផ្លូវលេខ១៣៦ សង្កាត់ផ្សារថ្មី៣ ខណ្ឌដូនពេញ រាជធានីភ្នំពេញ ឪពុកឈ្មោះ [REDACTED]  
[REDACTED] ( រ ) ម្តាយឈ្មោះ [REDACTED] ( រ ) ប្រពន្ធឈ្មោះ [REDACTED] មានកូន ០២នាក់ ទោស  
ពីមុនគ្មាន ជានីតិជន ។

ដីកាបង្គាប់ឱ្យឃុំខ្លួនលេខ ៧៧៩ ត្រា ចុះថ្ងៃទី ១៧.០៦.២០១៣

ជាប់ចោទពីបទ មិនបំពេញកាតព្វកិច្ចចំពោះឧបករណ៍អាចផ្តល់បាន ប្រព្រឹត្តទៅចំណុចរាជធានីភ្នំពេញ  
កាលពីថ្ងៃទី ២៩ ខែកុម្ភៈ ឆ្នាំ២០១២ តាមបញ្ជាត្តិមាត្រា ២៣១ នៃច្បាប់ស្តីពីឧបករណ៍អាចផ្តល់បាន និងប្រតិបត្តិ  
ការទូទាត់សងប្រាក់ ។

មេធាវី [REDACTED] និងមេធាវី [REDACTED] មេធាវីការពារសិទ្ធិឱ្យជនជាប់ចោទ (អវត្តមាន)

ដើមបណ្តឹងរដ្ឋប្បវេណី

ឈ្មោះ [REDACTED] ភេទប្រុស អាយុ ៤០ឆ្នាំ សញ្ជាតិខ្មែរ អាស័យដ្ឋានផ្ទះលេខ ៦សេ ផ្លូវព្រះស៊ីសុវត្ថ ភូមិ  
១៥ សង្កាត់ស្រះចក ខណ្ឌដូនពេញ ក្រុងភ្នំពេញ ។

បានឃើញ ដីកាសន្និដ្ឋានស្តារលេខ ១៥០៧ អ.យ.ញ ចុះថ្ងៃទី ១៦ ខែសីហា ឆ្នាំ២០១៣ របស់  
អយ្យការអមសាលាដំបូងរាជធានីភ្នំពេញ ។

បានឃើញ ដីកាបញ្ជូនសំណុំរឿងទៅជំនុំជម្រះលេខ ២៦៤៧ ដជ ចុះថ្ងៃទី ២៣.០៨.១៣  
របស់ចៅក្រមស៊ើបសួរសាលាដំបូងរាជធានីភ្នំពេញ ។

នាពេលសវនាការ

-ជនជាប់ចោទឈ្មោះ [REDACTED] បានឆ្លើយថា ៖ នៅឆ្នាំ ២០១១ ខ្ញុំជាក់លាក់ឱ្យក្រុមហ៊ុន ហើយខ្ញុំជា  
នាយកផ្នែកហិរញ្ញវត្ថុ Rocksteel ដោយធ្វើការផ្គត់ផ្គង់រូបរាងនៅខេត្តក្រចេះ ។ អតិថិជនមានការតវ៉ាជាមួយខ្ញុំបាទ  
ដោយខ្ញុំនៅជំពាក់ជាមួយអតិថិជននៅខេត្តក្រចេះ ។ ដោយខ្ញុំខ្វះហិរញ្ញវត្ថុក្នុងក្រុមហ៊ុន ដូច្នេះខ្ញុំត្រូវចាមទារសំណង



ពីក្រុមហ៊ុនសងទៅគាត់វិញ [redacted] ប៉ុន្តែដោយសារគាត់រង់ចាំយូរពេក ទើបគាត់អស់ជំនឿប្រខ្ញុំ ដាក់ពាក្យបណ្តឹង  
ប្តឹងខ្ញុំ ។ [redacted] ជាម្ចាស់ក្រុមហ៊ុន Rocksteel គាត់ជាអ្នកស៊ីវិលសេក ។ ហើយខ្ញុំជាអ្នកតំណាង ។ នៅខ្លះប្រាក់  
ចំនួន ៣ម៉ឺនដុល្លា ដែលក្រុមហ៊ុនបានចេញសេកឲ្យគេ ។ រយៈពេលរាប់ខែក្រោយការផ្គត់ផ្គង់ ទើបទូទាត់សេក  
ហើយរាល់ដងផ្គត់ផ្គង់ភ្លាម ទុរយៈពេល ៣០ថ្ងៃ ទៅបើកប្រាក់ ។ សេក ៣ម៉ឺន ២ពាន់ដុល្លា គឺឈ្មោះ [redacted]  
ជាអ្នកស៊ីវិល ហើយខ្ញុំមិនមានសិទ្ធិស៊ីវិលទេ ។ ក្នុងនាមក្រុមហ៊ុនជាអ្នកទិញ ខ្ញុំជាអ្នកចុះកិច្ចសន្យា ។ នៅដំណាក់  
ក្រុមហ៊ុន ៣ម៉ឺន ទើបខាងខ្ញុំជាអ្នកប្រគល់សេកឲ្យគាត់។ ពីមុនមាន [redacted] ជាអ្នកបញ្ជាទិញ តាមរយៈ  
ទូរស័ព្ទ ខ្ញុំមិនបានបញ្ជាទិញទេ ។

-ក្រឡាបញ្ជីបានអានកំណត់ហេតុសួរចម្លើយជនជាប់ចោទនៅអយ្យការ និងចៅក្រមស៊ើបសួរ ។  
-ដើមបណ្តឹងរដ្ឋប្បវេណីឈ្មោះ [redacted] បានឆ្លើយថា ខ្ញុំតំណាងអោយក្រុមហ៊ុន L.H.R ផ្គត់ផ្គង់ប្រេង។  
ខ្ញុំប្តឹងឈ្មោះ [redacted] បានចេញសេកអត់ប្រាក់ ។ ឈ្មោះ [redacted] បានមកទំនាក់ទំនងទិញប្រេងនៅ  
ក្រុមហ៊ុន ដោយឈ្មោះគាត់ជាអ្នកទិញ ដោយចូលកំឡុងខែ១២ ឈ្មោះ [redacted] បានគេចរសមិនព្រមសង  
លុយខ្ញុំ ហើយទូរស័ព្ទមិនលើក ។ គ្មានក្រុមហ៊ុនណាប្រាំពីគាត់ទេ ។ ហើយសួរគាត់មានលទ្ធភាពសងពេលណា  
គាត់ក៏ចេញសេកឲ្យខ្ញុំ នៅថ្ងៃទី ១០.០២.២០១២ រហូតកំណត់ថ្ងៃកំណត់បើកលុយ គាត់នៅតែមិនព្រមសងលុយខ្ញុំ  
ទៀត ។ នៅពេលដែលខ្ញុំបានទទួលដំណឹងថា [redacted] ត្រូវគេចាប់ខ្លួន និងឃុំខ្លួន ។ ហើយមេធាវីបានល្អា  
យាមមកសុំរុះសំរួលគ្នា ប៉ុន្តែចេះតែដាក់ពាក្យសុំពន្យារចុះមិនប្រាកដនោះទេ ។ សេកនេះគឺឈ្មោះ [redacted]  
ហើយខ្ញុំបានទៅសួរធនាគារបានប្រាប់ថា សេកនេះអត់លុយ ។ ឈ្មោះ [redacted] ជាអ្នកយកសេកមកស៊ីវិល  
ហើយប្រាប់ខ្ញុំ ហើយខ្ញុំបានទទួលពីឈ្មោះ [redacted] ។ ដូច្នេះសូមទាមទារប្រាក់ចំនួន ៣២២០១ដុល្លាអាមេរិក  
សំណងជម្ងឺចិត្ត ៥០០០ដុល្លាអាមេរិក ការប្រាក់តាមច្បាប់ និងសុំផ្ដន្ទាទោសតាមច្បាប់ ។

-ក្រឡាបញ្ជីអានលិខិតបង្វិលមូលប្បទានប័ត្រក្រឡប់ ។  
តំណាងអយ្យការបានធ្វើសេចក្តីសន្និដ្ឋានប្តឹងសុំ  
ឆ្លងតាមសវនាការរួចមក យល់ឃើញថា ជនជាប់ចោទពិតជាបានប្រព្រឹត្តអំពើចេញសេកអត់លុយឲ្យទៅ  
ដើមបណ្តឹងប្រាកដមែន ដូច្នេះតំណាងអយ្យការសម្រេចតំកល់ការចោទប្រកាន់ និងដីកាសន្និដ្ឋានស្តារទុកជា  
បានការដដែល និងសុំឲ្យផ្ដន្ទាទោសតាមច្បាប់ ។  
ជនជាប់ចោទសំណូមពរ បដិសេធការចោទប្រកាន់របស់ដើមបណ្តឹង និងសូមរក្សាសំណូមពររបណ្តឹង

តប។

- ក្រោយពីបានស្តាប់ចម្លើយជនជាប់ចោទ
- ក្រោយពីបានស្តាប់អំណានចម្លើយជនជាប់ចោទ
- ក្រោយពីបានស្តាប់ចម្លើយដើមបណ្តឹងរដ្ឋប្បវេណី
- ក្រោយពីបានស្តាប់អំណានលិខិតមូលប្បទានប័ត្រក្រឡប់
- ក្រោយពីបានស្តាប់តំណាងអយ្យការធ្វើសេចក្តីសន្និដ្ឋានប្តឹងសុំ
- ក្រោយពីបានស្តាប់សំដីចុងក្រោយរបស់ជនជាប់ចោទ
- ក្រោយពីបានពិនិត្យឯកសារផ្សេងៗក្នុងសំណុំរឿង

**សំណេចហេតុ**

១-កាលពីថ្ងៃទី ១៩ ខែកុម្ភៈ ឆ្នាំ២០១២ ស្ថិតនៅចំណុចរាជធានីភ្នំពេញ ពិតជាមានករណី ចេញមូលប្ប  
ទានប័ត្រចំនួនមួយសន្លឹក ដោយគ្មានសាច់ប្រាក់ក្នុងគណនី ប្រាកដមែន ដោយមានមូលប្បទានប័ត្រលេខ  
០២៩០៥៥ ដែលប្រព្រឹត្តដោយជនជាប់ចោទឈ្មោះ [redacted] ប្រាកដមែន ។  
២-ជនជាប់ចោទបានឆ្លើយនៅពេលសវនាការថា ខ្លួនពិតជាបានប្រគល់សេកមួយសន្លឹកមានចំនួនទឹក  
ប្រាក់ ៣ម៉ឺន ២ពាន់ ដុល្លារអាមេរិក ប្រាកដមែន ដើម្បីទូទាត់ថ្លៃប្រេងអោយក្រុមហ៊ុន L.H.R ទៅអោយឈ្មោះ [redacted]



███ ដាក់ណាងអោយក្រុមហ៊ុនប្រេងក៏ប៉ុន្តែសែកនោះខ្លួនមិនមែនជាអ្នកស៊ីញ៉ែសែកនោះទេ គឺឈ្មោះ: ███  
ជាម្ចាស់ក្រុមហ៊ុន Rocksteel ជាអ្នកស៊ីញ៉ែសែក ។ ដោយផ្អែកតាមចម្លើយរបស់ដើមបណ្តឹងរដ្ឋប្បវេណីឈ្មោះ: ███  
បានឆ្លើយថា ខ្លួនបានទទួលសែកមួយសន្លឹកដែលមានទឹកប្រាក់ ៣២២០១ ដុល្លារអាមេរិក ពី  
ឈ្មោះ: ███ ដោយផ្ទាល់ដែលជាការការទូទាត់ថ្លៃប្រេង ហើយឃើញដោយផ្ទាល់ឈ្មោះ: ███ ជា  
អ្នកស៊ីញ៉ែសែកនោះដោយខ្លួនឯង ហើយនៅមិនអស់ចិត្តខ្លួនបានសុំអត្តសញ្ញាណប័ណ្ណឈ្មោះ: ███ ឯក  
ចំលងទុកថែមទៀត ។ ដូច្នេះដោយពិចារណាលើការឆ្លើយទាំងពីរខាងលើ ឃើញថា តាមការត្រួតពិនិត្យលេហត្ថ  
លេខារបស់ឈ្មោះ: ███ តាមរយៈពាក្យបណ្តឹងរបស់ឈ្មោះ: ███ និងមូលប្បទានប័ត្រខាងលើនេះ  
គឺមានការខុសគ្នា ហើយណាមួយបូករួមទាំងចម្លើយបញ្ជាក់ឲ្យដើមបណ្តឹងរដ្ឋប្បវេណី បានបង្ហាញឲ្យឃើញថា  
ចម្លើយរបស់ជនជាប់ចោទឈ្មោះ: ███ វាចម្លើយដោះសារ គ្មានភស្តុតាងណាមួយដែលអាចបង្ហាញឲ្យស៊ី  
សង្វាក់បាន ។

៣-អំពើរបស់ជនជាប់ចោទឈ្មោះ: ███ ពិតជាបានចេញមូលប្បទានប័ត្រមួយសន្លឹកទៅឲ្យដើម  
បណ្តឹងរដ្ឋប្បវេណីឈ្មោះ: ███ ដោយគ្មានសាច់ប្រាក់ក្នុងគណនី ប្រាក់ដំរែន ដោយឈ្មោះ: ███  
បានចេញមូលប្បទានប័ត្របញ្ជាទិញប្រេងពីក្រុមហ៊ុន L.H.R ហើយពេលក្រុមហ៊ុនបានទទួលបញ្ជាទិញដោយ  
ការប្រគល់មូលប្បទានប័ត្រនោះ ខាងក្រុមហ៊ុនបានបញ្ជាទិញប្រេងទៅតាមការបញ្ជាទិញរបស់ឈ្មោះ: ███  
ប៉ុន្តែដល់ពេលទៅបើកប្រាក់ក្នុងមូលប្បទានប័ត្រ ខាងធនាគារបង្វិលមូលប្បទានប័ត្រមកវិញ ថាគ្មានសាច់ប្រាក់  
នោះទេ ។ ដូច្នេះអំពើរបស់ជនជាប់ចោទ គឺជាការមិនបំពេញកាតព្វកិច្ចចំពោះឧបករណ៍អាចជួញដូរបានដែលបាន  
ធ្វើឲ្យខូចប្រយោជន៍ដើមបណ្តឹង ។ ដូច្នេះអំពើរបស់ជនជាប់ចោទឈ្មោះ: ███ បានរំលោភទៅលើមាត្រា  
២៣១ នៃច្បាប់ស្តីពីឧបករណ៍អាចជួញដូរបាន និងប្រតិបត្តិការទូទាត់សងប្រាក់ ។

៤-ដើមបណ្តឹងរដ្ឋប្បវេណីឈ្មោះ: ███ បានប្តឹងទាមទារសំណងចំនួន ៣២២០១ដុល្លារ(បីម៉ឺនពីរ  
ពាន់ពីររយមួយដុល្លារអាមេរិក) និងជម្ងឺចិត្តចំនួន ៥០០០ដុល្លារ(ប្រាំពាន់ដុល្លារអាមេរិក) គប្បីតុលាការពិចារណាដល់  
បញ្ហានេះ ។

៥-លោកតំណាងអយ្យការបានធ្វើសេចក្តីសន្និដ្ឋានប្តឹងសុំថា ជនជាប់ចោទពិតជាបានប្រព្រឹត្តអំពើចេញ  
សែកអត់លុយឲ្យទៅដើមបណ្តឹងប្រាក់ដំរែន ដូច្នេះតំណាងអយ្យការសម្រេចតំកល់ការចោទប្រកាន់ និងដីកា  
សន្និដ្ឋានស្តុកទុកជាបានការដដែល និងសុំឲ្យផ្តន្ទាទោសតាមច្បាប់ គប្បីតុលាការពិចារណាតាមផ្លូវច្បាប់ ។

៦-សំដីចុងក្រោយរបស់ជនជាប់ចោទបានសុំដីសេចការចោទប្រកាន់របស់ដើមបណ្តឹង និងសូមរក្សា  
សំណូមពរណ៍របស់គេ ។ គប្បីតុលាការពិចារណាតាមច្បាប់ ។

៧-មានពិរុទ្ធភាពគ្រប់គ្រាន់ទៅលើជនជាប់ចោទឈ្មោះ: ███ ពីបទ មិនបំពេញកាតព្វកិច្ចចំពោះ  
ឧបករណ៍អាចជួញដូរបាន ប្រព្រឹត្តនៅចំណុចរាជធានីភ្នំពេញ កាលពីថ្ងៃទី ១៩ ខែកុម្ភៈ ឆ្នាំ២០១២ តាមបញ្ជាគ្លី  
មាត្រា ២៣១ នៃច្បាប់ស្តីពីឧបករណ៍អាចជួញដូរបាន និងប្រតិបត្តិការទូទាត់សងប្រាក់ ។

**ហេតុដូច្នេះសម្រេច**

១/ផ្តន្ទាទោសជនជាប់ចោទឈ្មោះ: ███ រូបស អាយុ ៣២ឆ្នាំ ជាតិខ្មែរ ដាក់ពន្ធនាគារតំណត់  
រយៈពេល ០១ឆ្នាំ ០៦ខែ គិតចាប់ពីថ្ងៃចាប់ឃុំខ្លួន ពីបទ មិនបំពេញកាតព្វកិច្ចចំពោះឧបករណ៍អាចជួញដូរបាន  
ប្រព្រឹត្តនៅរាជធានីភ្នំពេញ កាលពីថ្ងៃទី ១៩ ខែកុម្ភៈ ឆ្នាំ២០១២ តាមមាត្រា ២៣១ នៃច្បាប់ស្តីពីឧបករណ៍អាច  
ជួញដូរបាន និងប្រតិបត្តិការទូទាត់សងប្រាក់ ។

២/សង្ខាប់ឲ្យជនជាប់ចោទឈ្មោះ: ███ រងសំណងការខូចខាតចំនួន ៣២២០១ ដុល្លារ(បីម៉ឺនពីរ  
ពាន់ពីររយមួយដុល្លារអាមេរិក) និងសំណងជម្ងឺចិត្តចំនួន ១០០០ដុល្លារ(មួយពាន់ដុល្លារអាមេរិក) ទៅឲ្យដើមបណ្តឹង  
រដ្ឋប្បវេណីឈ្មោះ: ███ ពេលសាលក្រមចូលស្តុក ។ ការទាមទារលើសពីនេះច្រានចោល ។ ✓

សាលក្រមនេះជំនុំជម្រះជាសាធារណៈ ប្រកាសជាសាធារណៈ ចំពោះមុខជនជាប់ចោទ និងដើម្បី  
បណ្តឹងរដ្ឋប្បវេណី ។ ទុកសិទ្ធិប្តឹងឧទ្ធរណ៍តាមកំណត់ច្បាប់ ។

ក្រឡាបញ្ជី

ហត្ថលេខា និងត្រា [Redacted]

ចៅក្រមជំនុំជម្រះ


ហត្ថលេខា និងត្រា [Redacted]



បានឃើញ

ចៅក្រម

[Handwritten signature]



បានចម្លងត្រឹមត្រូវតាមច្បាប់ដើម

ភ្នំពេញ ថ្ងៃទី 12 ខែ ធ្នូ ឆ្នាំ 2017

ក្រឡាបញ្ជី

[Handwritten signature]

